

## تذکیرہ و تربیت

## روح کی بیداری

## امام حسن البنا شہید کا طریق تربیت

محمد عبدالدین

ترجمہ: محمد ظہیر الدین بھٹی

امام حسن البنا شہید اتنی عظیم الشان مضبوط بنیادوں والی عمارت بنانے میں کیسے کامیاب ہوئے جس کے نتیجے میں ایمان و عمل سے معمور نسلیں پر درپے چلی آ رہی ہیں؟ کیا ان کے پاس جادو کی چھڑی تھی جس سے وہ دلوں پر قبضہ کر لیتے تھے اور لوگوں کو سخر کر لیتے تھے؟ کیا ان کے پاس کوئی ایسی طاقت تھی کہ لوگ ان کے نظر یے کو مان لینے پر مجبور ہو جاتے، ان کی جماعت کی تائید کرنے لگتے اور دعوت کی خاطر جان و مال کی قربانی سے بھی دریغ نہیں کرتے تھے؟ امام شہید اپنی دعوت میں اور اپنے ساتھیوں کی تربیت میں کیوں کراس طرح کامیاب ہوئے کہ وہ ہمارے لیے بے شمار منفرد نمونے اور عظیم مثالیں چھوڑ گئے۔

آئیے ان سوالات کے جواب تلاش کریں۔

آج بہت سے نوجوان، اپنے ذور کی مختلف قسم کی نفسیاتی اور سماجی بیماریوں میں مبتلا ہیں۔ وہ حب جاہ اور حب دنیا کے مرض میں گرفتار ہیں۔ وہ زندگی کے دباو کا شکار ہیں، اور اتنا ہی اغراض کا نشانہ بننے ہوئے ہیں۔ چنانچہ وہ اپنے حقیقی فریضہ۔۔۔ دعوت الی اللہ۔۔۔ کو بھول چکے ہیں۔ وہ شیطان لعین کا آسان شکار بن چکے ہیں اور اس کی وسوسہ کاری کا نشانہ بن کر بے کار محض بن گئے ہیں۔ ان نوجوانوں کے قریب جائیے ان سے بات چیت کیجیے تو وہ اپنے آپ کو موردا لازم ٹھیکارتے ہیں۔ یہ نوجوان کامیاب گروہ کے ساتھ چلنے کی حقیقت خواہش کا اظہار کرتے ہیں، وہ نجات کی کشتی میں سوار ہونا چاہتے ہیں، وہ پاک دائرے میں داخل ہونے کے متنی ہیں، ایمان سے معمور لشکر کی ہم رکابی کی سعادت حاصل کرنے کی تربیت رکھتے ہیں مگر زندگی کی سختیوں اور شیطان کی مسلسل انگیخت کے سامنے سرنگوں ہو کر جلد ہی ان کی یہ خواہش دم توڑ دیتی ہے اور ان کا یہ جذبہ ماند پڑ جاتا ہے۔

نوجوانوں کی مدد کرنے کے لیے اور ان کو درپیش اس مشکل سے نجات دلانے کے لیے کسی ایسے ذریعے کی تلاش بہت اہم ہے جس کے نتائج یقینی ہوں۔ اس کے لیے نوجوانوں کی حالت کے حقیقی اسباب کا کھوچ لگانا ضروری ہے۔ تجربے و مطالعے کے بعد ہم اس نتیجے پر پہنچتے ہیں کہ اس کا بنیادی اور براہ راست سبب ایمان کی کمی اور اللہ کے ساتھ رابطے میں کمزوری ہے۔ اگر ہم نوجوانوں کی اصلاح اور ان کے مرض کا درست علاج کرنا چاہتے ہیں تو ہمیں ایمان میں اضافے اور اللہ تعالیٰ کے ساتھ تعلق میں مضبوطی کے لیے کام کرنا ہوگا۔ اس مقصد کی خاطر ہمیں ایک بار پھر ”روحانی تربیت کے مدارس“ کی طرف رجوع کرنا ہے تاکہ ہم شروع ہی سے درست راستے پر چلنے لگیں اور بالآخر اپنا نصب العین پالیں۔

اس سلسلے میں حسن البناء<sup>۱</sup> ہمارے لیے ایک عملی نمونہ تھے جو اپنے دور کے بگاڑ و فساد کے باوجود مشکلات پر غالب آئے۔ آپ نے قرآن و سنت کی روشنی میں تربیت کے نئے اسلوب اختیار کیے اور ان کے مطابق نوجوانوں کی تربیت کی۔ اس تربیت سے آپ نے اپنی جماعت میں وہ حقیقی روح پھونک دی جس سے وہ اپنے دشمنوں کا مقابلہ کرنے کے قابل ہو سکی۔ آپ کے زیر تربیت نوجوانوں نے ان تربیتی گھواروں سے روحانی و فکری بالیدگی پائی۔ ان تربیتی گھواروں نے سب سے پہلے ایمان اور پروردگار کے ساتھ رابطہ بہتر بنانے پر توجہ کی۔ یہی اس عظیم جماعت کی ترقی کا راز ہے جس نے دشمنوں کے کاری وار سے پھر بھی اُس کی مضبوطی و بلندی میں اضافہ ہی ہوتا رہا۔ اس کے صبر کے سامنے جابر و مدرس حکمرانوں نے بھی ہار مان لی۔ یہ تربیتی گھوارے، افراد کی تربیت کتاب اللہ اور منجع نبوی<sup>۲</sup> کے مطابق کرتے تھے۔

امام البناء تربیت کے تین اركان تعارف، تفاہم اور تنکافل کی وضاحت کرنے کے بعد فرماتے ہیں:

جب آپ نے یہ انفرادی، اجتماعی اور مالی ذمہ داریاں پوری کر دیں تو بلاشبہ اس نظام کے اركان حاصل ہو جائیں گے اور اگر آپ نے اس میں کوتاہی کی تو یہ نظام مر جھائے گا، سکڑے گا، حتیٰ کہ مر جائے گا اور اس کی موت اس دعوت کے لیے سب سے بڑا خسارہ ہے۔ یہ دعوت تو اسلام اور مسلمانوں کی امید ہے۔

امام شہید تربیت کو سب سے زیادہ اہمیت دیتے تھے، چنانچہ فرماتے ہیں:

ہم اپنے نفوں کی تربیت کریں گے تاکہ ہم مسلم بنیں۔ اپنے گھروں کی تربیت کریں گے تاکہ مسلم گھرانے وجود میں آئیں۔ ہم اپنی قوم کی تربیت کریں گے تاکہ ہم ایک مسلم قوم بنیں۔

اس تربیت کے لیے ساز و سامان کیا تھا؟ اس کی وضاحت کرتے ہوئے آپ فرماتے ہیں:

ہم نے اس کے لیے تیار کیا ہے: نہ ڈمگا نے والا ایمان، نہ رکنے والا یعنی مسلسل عمل، اور وہ رو جیں جو

اپنے لیے سب سے بہترین دن وہ گھٹتی ہیں جب وہ اللہ کے راستے میں شہادت پا کر اس کی بارگاہ میں حاضر ہوں۔

ہمیں سخت ضرورت ہے کہ اپنے خالق سے دلوں کو مر بوط کرنے والے ان اقوال پر غور کریں اور پھر اپنا جائزہ لیں۔ بہت سے لوگ کسی دعوت کے حقائق اور اس کی بنیادوں کو سمجھنے سے قاصر رہتے ہیں۔ اس دعوت کی بنیادوں اور اس کے مظاہر کو خلط ملط کر دیتے ہیں۔ امام حسن البیان فرماتے ہیں:

لوگ دعتوں کے صرف عملی مظاہر اور شکل و صورت کو دیکھتے ہیں مگر ان نفسیاتی حرکات اور روحانی الہامات کو اکثر دیشتر نظر انداز کر دیتے ہیں جو فی الحقيقة ان دعتوں کا اصل سرماہی اور ان کی غذا ہے اور جن پر ان کی ترقی اور غلبہ موقوف ہے۔

امام البیان نے اسلام کی عظمت و وقار اور شان و شوکت کی از سرنو بازیابی کی تمام تر امیدیں اور توقعات پتے ایمان اور اللہ تعالیٰ کے ساتھ اچھے رابطے و تعلق کے ذریعے دلوں کو زندہ کرنے سے وابستہ کر رکھی تھیں۔ آپ اس سلسلے میں فرماتے ہیں:

...لہذا میں یہ کہہ سکتا ہوں کہ سب سے پہلے ہم اپنی دعوت میں جس چیز کا اہتمام کرتے ہیں، اپنی دعوت کی ترقی اور غلبے میں جس بات پر انحصار کرتے ہیں وہ ہے: روحانی بیداری۔ ہم سب سے پہلے روحانی بیداری دلوں کی زندگی اور وجہان و احساسات کی حقیقتی بیداری چاہتے ہیں۔ ہم چاہتے ہیں: زندہ، مضبوط اور مستحکم نفوس، دھڑکنے والے منے دل، اور غیر ورع اعلیٰ جذبات!

اللہ اکبر کتنے پتے ہیں یہ کلمات، یہ زندہ معانی، اور ازدیل خیزد بر دل ریزد کے مصدقی یہ عبارات! ان کلمات نے اعضاء و جوارح پر وہ اثر ڈالا کہ الفاظ نے افعال کی صورت اختیار کر لی، کلمات نے زندگی کا روپ دھار لیا۔

امام مریٰؒ نے قلب کی بیداری، ایمان کی ضرورت و احساسات و وجود ان کی حاضری پر زور دیا ہے کیوں کہ اسی سے مسلمان اپنی ذمہ داریوں کو ادا کرنے کے قابل ہوتا ہے اور اس عظیم مہم کو سر کرنے کا اہل بتا ہے۔ آپ فرماتے ہیں:

اس سے پہلے کہ ہم آپ کو اس دعوت کے حوالے سے نمازو و روزے کے بارے میں بتائیں، تھنا و حکم، عادات و عبادات، اور نظم و معاملات کے متعلق بات کریں، ہم آپ سے زندہ دل، زندہ روح، بیدار و جہان، حساس نفس اور گہرے ایمان کے بارے میں بات کرنا چاہتے ہیں۔ دل و روح کی یہ بیداری انسان پر اثر انداز ہوتی ہے اور وہ اسلام کا مطلوب نمونہ بن جاتا ہے۔ اسلام انسان کو

ایسا فرد بنا دینا چاہتا ہے جو حسas و جدان کا مالک ہو، حسن و فتح میں تیز کر سکتا ہو، صواب و خطأ کا درست اور اک کر سکتا ہو، ایسا مضبوط ارادہ رکھتا ہو جو حق کی خاطر کمزور پڑے نہ نرم۔ اسی لیے ہم ہر مسلمان بھائی سے کہتے ہیں کہ وہ احکامِ اللہ کے مطابق عبادت کرے تاکہ اس کا وجود ان ترقی کر سکے۔

یہ ہے ایمانی تربیت، اسلام کی وہ مضبوط بنیاد جس پر نبی ﷺ نے اپنی دعوت اور اسلامی مملکت کی تشکیل کی۔ امام شہید فرماتے ہیں:

حضور نبی کریم ﷺ نے اپنی دعوت کو راخن کرنے کے لیے لوگوں کو ایمان کی طرف بلا یا، پھر محبت و اخوت پر ان کے دلوں کو یک جا کیا۔ چنانچہ عقیدے کی قوت، وحدت و اتحاد کی قوت میں بدل گئی۔ آپ کی جماعت ایک ایسی جماعت بن گئی جس کے لئے دعوت کو ضرور غالب آ کر رہنا تھا۔ ایمانی تربیت کا جذبہ امام شہید پر ہمیشہ غالب رہتا تھا۔ چنانچہ آپ اس مقصد کے لیے ہفتہ وار شبینہ مجلس منعقد کرنے پر زور دیتے تھے۔ ایک بار آپ نے فرمایا:

انواع المسلمين کا طریقہ ہے کہ وہ ہفتے میں ایک رات تعارف، اخوت اور ذکر و دعا کے لیے جمع ہوتے ہیں۔ میں نے چاہا کہ قیام اللیل، دعا اور استغفار کے بارے میں کچھ باتیں مختصرًا عرض کر دوں۔

برادر عزیز! سب سے پاکیزہ مناجات یہ ہے کہ آپ اپنے رب سے اس وقت خلوت میں ہوں جب لوگ سوئے ہوئے ہوں، ماحول پر سکون ہوئات نے اپنے پردے ڈال دیے ہوں۔ اس وقت آپ اپنے دل کو حاضر کریں، اپنے پروردگار کو یاد کریں، اپنی کمزوریوں کو سامنے رکھیں، اپنے مولا کی عظمت کا تصور کریں، اپنے آپ کو اس کے حضور پا کر آپ پر سکون ہوں۔ اس کی یاد سے آپ کا دل مطمئن ہو، اس کے فضل پر نوش ہوں اور اس کے خوف سے روئیں۔ اس کی گنگرانی کا احساس کریں، دعا میں الحاچ و انصار کریں، استغفار میں محنت کریں، اور پھر اس ذات کے سامنے اپنی حاجتیں پیش کریں جسے کوئی عاجز کر سکتا ہے نہ غافل۔

الہذا ہمیں سب سے پہلے ترکیہ قلب اور ترکیہ نفس پر توجہ دینا چاہیے تاکہ ہم اطاعت کے عادی ہو جائیں، اللہ تعالیٰ ایمان کو ہمارا محبوب بنادے، اور ہمارے دلوں کو اس سے مزین کر دے، کفر و فتن اور نافرمانی سے ہمیں نفرت ہو جائے۔ اس ایمانی بیداری کی بنابری ہی، ہم ان شاء اللہ ان ایمان والوں میں شامل ہو جائیں گے جو گھرے ایمان کی دولت سے مالا مال کیے جاتے ہیں۔

شہید حسن البنا<sup>ؒ</sup> کے مکتب فکر میں، فرد کے اپنے رب سے تعلق کو مضبوط کرنے پر بہت زور دیا جاتا ہے۔ اس کے لیے وہ درج ذیل طریقہ اختیار کرتے ہیں:

روزانہ تلاوتِ قرآن مجید، ماثور دعاؤں کا ورد ۱۰۰ مرتبہ استغفار اللہ<sup>۴</sup>، ۱۰۰ مرتبہ اللہم صل علی سیدنا محمد وعلیٰ آلہ وصحبہ وسلم<sup>۵</sup>، ۱۰۰ مرتبہ لا الہ الا اللہ<sup>۶</sup> اس کے بعد دعوت کی کامیابی اور دعوت کے لیے کام کرنے والوں اور اخوان کے لیے دعا۔ بعد ازاں اپنے لیے اور اپنے گھروں والوں کے لیے دعا۔ اس کے بعد جتنی دعائیں ممکن ہوں، کی جائیں۔ یہ وظیفہ صحیح کی نماز کے بعد اور مغرب یا عشا کی نماز کے بعد خشوع کے ساتھ کیا جائے۔ اس ورد میں مجبوری کے سوا، دنیوی بات نہ کی جائے۔

اگر ہم واقعی نجات کے طالب ہیں، دنیا و آخرت میں اللہ کی رضا اور فوز و فلاح چاہتے ہیں تو ہمارا فرض ہے کہ ہم دلوں میں خفتہ ایمان کو جگانے کی کوشش کریں۔ اگر ہم اپنی دعوت میں کامیابی چاہتے ہیں، اپنے ذرائع میں کامرانی کے متنبی ہیں، اپنے اہداف تک پہنچنا چاہتے ہیں تو ایمان کی بیداری ہی اس کا واحد حل ہے۔۔۔ ایمان جو ایک مضبوط ہتھیار ہے، جو ہمارا سب سے بڑا خزانہ ہے!

امام شہید فرماتے ہیں:

ایمان قوت کے بھیوں میں سے ایک بھید ہے، جس کا ادراک چیز اور مقصص مومن ہی کر سکتے ہیں۔ آج سے پہلے اگر کارکنوں نے جہاد کیا ہے تو ایمان کے ذریعے ہی کیا ہے، اور آج کے بعد بھی وہ ایمان ہی کے ذریعے جہاد کریں گے۔ ایمان نہ رہے تو مادی اسلکتنا بھی ہو، لوگوں کے لیے کسی کام کا نہیں۔ ایمان موجود ہے تو مقصد تک پہنچنے کا راستہ بھی موجود ہے۔ ارشاد اللہ ہے:

وَكَانَ حَقًّا عَلَيْنَا نَصْرُ الْمُؤْمِنِينَ (الروم: ۳۷)

اور ہم پر یہ حق ہے کہ مومنوں کی مدد کریں۔

( ہفت روزہ المجتمع، کویت، شمارہ ۱۳۳۹، ۲۰ فروری ۲۰۰۱ء سے مانوز )